

ఇలా చేసి చూడండి!

శారీరముచి పాఠశాల



రామవయ్యగార్కి తమ ఆఖరి పిల్ల
మాధవి.

పెళ్ళి నిషయం పెద్ద నమస్యగా
తయారైంది. ఆ పిల్లనిగూడా ఒక
అయ్య చేతిలోపెట్టే మ్హ్లాం ఏమిదో,
దానికేంచెయ్యాలో అర్థంకాక సతమతమై
పోతున్నారు. తానింకా సర్వీసులోవుంటే
అంతగా దిగులుపడేవారు కాదేమో. కాని

ఆయన ఈ మధ్యన రిటైరయ్యారు.
నిరుద్యోగం. మానవికంగాను, శారీరకం
గాను నానాటికి ఆవహిస్తున్న వృద్ధాప్యం,
పెళ్ళికాని పిల్ల, కల్పిరాని సంబంధాలు-
అన్నీ ఆయన్నిపట్టి క్రుంగదీస్తున్నాయి.

ఆయన రిటైరయ్యక చేతికొచ్చిన
డబ్బుల్లో ఒక ఇంపై వేలు తీసి పిల్ల
పేరున బ్యాంకులో వేసారు. ఆ డబ్బుతో

పిల్ల పెళ్ళి జరిపించాలని ఆయనలోచన,
 కొడుకులంటూ వున్నా వాళ్ళిద్దరూ ఈవిష
 యంలో పెట్టి వుత్సాహం చూపించక
 పోవటం గమనించేరాయన. అయినా
 పిల్ల పెళ్ళి గురించి వాళ్ళని దీవించటం
 ఆయన కిష్టంలేదు. ఒకవేళ కాను
 నోతుతెరిచి అడిగినా వాళ్ళేం చెయ్య
 రని, చెయ్యలేకని తెల్పు - కారణం,
 వాళ్ళు కోడళ్ళు గీత గీస్తే దాటటానికి
 ఆలోచించ బుద్ధిమంతులైన మొగుళ్ళు.

అసలాయన కూతురి పెళ్ళి గురించి
 అంతగా దిగులుపడటానికి, బాధపడ
 టానికి వేరే కారణముంది. మాధవికి
 చదువబులేదు - పదోక్లాసు రెండుసార్లు
 తప్పింది. ఎంతసేపూ వినిమా కబుర్లు,
 నవలల కబుర్లు తప్ప వున్నకం తెలిచి
 చదివినసాసాన పోలేదు. అప్పట్లో
 ఆయనంతగా పట్టించుకునేవారు కాదు.
 అదే ఇప్పుడు పెద్ద శాపం అయ్యింది.
 పైగా అందం గూడా అంతంత
 మాత్రమే. చూడటానికి ఎర్రగానే
 వుంటుంది గాని మొహంలో కళ
 తక్కువ సన్నగా, రివటలా వుంటుంది.
 మొటిమల మచ్చలతో రెండు చెంపలూ
 మరింత ఎర్రగా అసహ్యంగావుంటాయి.
 ఈ కాలం మొగపిల్లలు చదువుతుని
 వుద్యోగం చేస్తున్న ఆడపిల్లలపట్ల
 చూపిస్తున్న వుత్సాహం ఏమీ లేవి
 మాధవిలాంటి వారిపైన చూపించటం
 లేదు.

రాఘవయ్యగారు ఎన్నో సంబంధాలు
 చూసేరు. ప్రతివాళ్ళు మొట్టమొదటగా
 అడిగే ప్రశ్న 'మీ పిల్ల ఏం చదివింది -
 వుద్యోగం చేస్తోందా?' అని. ఆ ప్రశ్న
 లకి ఆయన చెప్పే సమాధానం విన్నాక
 వాళ్ళ మొహాల్లోని వుత్సాహం చప్పున
 చల్లారిపోవటం గమనించేవారు.

ఆయన ఇన్ని అవస్థలు పడుతున్నా,
 ఇంతగా మధనపడిపోతున్నా భర్త
 ప్రయత్నంలో ఏదో లోపం వుండబట్టే
 పిల్లకి పెళ్ళి కావటంలేదని నారాయ
 ణమ్మగారి నమ్మిక. "పదిమందికి
 చెప్పాలి. వాళ్ళు పట్టుకుని చెప్పులరిగేలా
 తిరగాలి. ఇలా కూర్చుంటే సంబం
 ధాలు వస్తాయా." అంటూ పోరుతూ
 వుంటుంది. అంచేత ఆయన సాధ్యమై
 నంతవరకు బయట తిరుగుతూ కాల
 క్షేపం చేస్తారు

అరోజు గూడా అలా కాలక్షేపానికి
 బయల్దేరుతూ, క్రితం రోజు తనకి
 తెల్సినాయన ఇచ్చిన సంబంధం తాలుకు
 అద్రసు కాగితాన్ని జేబులో వుంచుకుని
 మరీ బయల్దేరారు. అకుర్రవాడు కేంద్ర
 ప్రభుత్వోద్యోగి. శీతం తక్కువ
 అయినా బుద్ధిమంతుడు. సాంప్రదాయక
 మైన కుటుంబం. పిల్లకి చడవు. వుద్యో
 గం లేకపోయినా బుద్ధిమంతురాలు,
 గుణవంతురాలు అయితే చాలట. ఇటు
 వంటి సంబంధాలు ఈ రోజుల్లో దొరక
 టం అరుదు. గుణానికి, బుద్ధికి, సాంప్ర

దయానికి విలువనిచ్చేదెవరు? అంచేత రాఘవయ్యగారు ఎలాగైనా ఈ సంబంధాన్ని స్థిరపర్చుకోవాలన్న ఆదుర్దా, ఆత్రంతో రోడ్డెక్కారు.

ఇంట్లోంచి బయల్దేరి మెయిన్ రోడ్‌కి పదడుగులు వేసేరోలేదో, ఎవరిదో చెయ్యి భుజానపడటంతో ఆశ్చర్యంగా వెనక్కి తిరిగి చూసేరు. అతడు ఎర్రగా వున్నాడు. వొత్తయిన క్రావు రంగు వేయటంవల్ల మరీ నల్లగా వుంది. రిమ్లెస్ కళ్ళద్దాలు అందంగా, హుందాగా వున్నాయి. ఖరీదైన దుస్తులు ప్రేళ్ళకి వుంగరాలు. అతడు నవ్వు తున్నాడు. 'ఏరా ఇంకా గుర్తురాలేదా?' అంటున్నాడు.

లేదన్నట్లుగా తలూపారు రాఘవయ్య గారు.

"నేనా-దయానంద్‌వి" అన్నాడా వ్యక్తి.

అప్పుడుగావి పాతికేళ్ళనాటి బాల్య మిత్రుడిని పోల్చుకోలేకపోయారు.

"నువ్వూరా-ఎంతగా మారిపోయావ్? ఎక్కడుంటున్నావ్? ఏం చేస్తున్నావ్?" ఇత్యాది ప్రశ్నలు ఎన్నో అడిగారు.

"అన్ని చెబుతా గా ని. - ఇక్కడే హోటల్లో దిగేను రూముకి వెళ్ళి కాస్త కాఫీ త్రాగుతూ అన్ని విషయాలు మాట్లాడుకుందాం అంటూ అప్యాయంగా ఆయన చెయ్యిపుచ్చుకుని, ఎదురుగా వున్న పెద్ద హోటల్లోకి నడిచేరు.

రాఘవయ్యగారు అతడితో పాటు

హోటల్లోకి ప్రవేశించేముందు, గేటుకి సక్కగా వుంచిన ఒక బోర్డుని చూసేరు. అది నల్లని కాన్వాసుగుడ్డపై వ్రాయబడి వుంది; ప్రముఖ సెక్రియూటిస్టు, దయానంద్ మీ నగరానికి విచ్చేసియున్నారు. మీ అంతరంగిక సమస్యలకి ఆధునిక పరిష్కారాలు సూచించబడును. సందర్భించు వేళలు; రూము నెంబరు వగైరాలు వ్రాయబడివున్నాయి

ఆయన అతడితో పాటు మెల్లెక్కుతూ అడిగారు. 'ఆ బోర్డు నీదేనా' అని. అవునన్నట్లుగా తలూపాడు దయానంద్ సన్నగా నవ్వుతూ రూములో కూర్చున్నాక, కాఫీకి ఆర్డరిచ్చి, "ఏమిటా విశేషాలు చెప్పు" అన్నారు రాఘవయ్య గారి నుద్దేశించి.

"అలాకాదు. ముందు నీ గురించి చెప్పు. ఎక్కడుంటున్నావ్? పిల్లలెంత మంది?" దయానంద్ సర్దుకూర్చుంటూ, "బొంబాయిలో సెటిలయ్యాను. ఆక్కడే ప్రాక్టీసు. ఇద్దరు పిల్లలు. నా భార్య గూడా ఆక్కడ ఎయిర్ ఫోర్టులో చిన్న ఉద్యోగం. పిల్లలిద్దరూ కాలేజీల్లో చదువు తున్నారు, నెలకి పదిహేను రోజులు ఇలా ముఖ్యమైన నగరాలకి. పట్టణాలకి క్యాంప్స్ పై వస్తుంటాను. రాబడి బాగానే వుంది ఇక నీ గురించి చెప్పు" అన్నాడతను.

అంతలో కాఫీ వచ్చింది. ఇద్దరూ

చెరోకప్పు అందుకున్నారు. రామవయ్య గారు కాపీని చప్పరిస్తూ “నాది అతి మామూలు కథ. దీగ్రీ పూర్తిచేసి, వెంటనే చీన్న పుద్యోగాన్ని సంపాదించేను. పెళ్ళిచేసుకున్నాను - నలుగురు పిల్లలు, ఇద్దరు మొగపిల్లలకి పెళ్ళిళ్ళు గూడా అయినాయి. ఒక అడపిల్ల పెళ్ళి గూడా చేసేను. భగవంతుడి దయవల్ల వాళ్ళు ముగ్గురు వాళ్ళ కాపురాలు వాళ్ళు చేసుకుంటున్నారు. ఎటోచ్చి ఆఖరిపిల్ల దే పెద్ద సమస్యయింది.” అంటూ ఖాళీ కప్పుని క్రిందనుంచేరు.

“అంటే ఆర్థికంగా ఇబ్బందా? లేక ...” మధ్యలోనే ఆపి సిగరెట్టు వెలి గించుకునే ప్రయత్నంలో వద్దాడు దయా నంద్.

“పూర్తిగా ఆర్థికం కాదు. నేనీమధ్యనే రిటైరయ్యాను. ఆ వచ్చిన డబ్బుల్లో కొంత దానిపేర్న బ్యాంకులో వేసాను ఇంకా కాస్తోకూస్తో తక్కువైతే మా అబ్బాయిలో నీలాంటి స్నేహితులో ఇస్తారు. కాని అసలు సమస్య అదికాదు.

“మరింకేమిటి?”

‘మా అమ్మాయికి చదువు పెద్దగాలేదు. వదో తరగతి తప్పింది. ఇంక అంద మంటావా, నా పిల్ల కాబట్టి నా కళ్ళకి అందంగా కన్పించవచ్చు. ఆప్కోర్స్ కాస్త సన్నం అనుకో. వచ్చిన ప్రతి సంబంధంవాళ్ళు చూడటం... వెళ్ళటం-” అన్నారు రామవయ్యగారు దిగులుగా.

దయానంద్ సిగరెట్టుని గట్టిగా దమ్ములాగి ఏదో ఆలోచిస్తున్నవాడిలా అవైన “అది వీకు దిగులైపోయిం దంటావ్ - అవునా” అంటూ మిత్రుడి కళ్ళలోకి చూసేరు.

“వయసొచ్చిన పిల్లకి పెళ్ళిచెయ్యక పోతే దిగులుకాక సంతోషమా” అన్నా రాయన నవ్వుతూ.

“నీకో విషయం తెల్పునా”

“ఎమిటి?”


“ఇప్పుడు నువు చెప్పింది అరుదైన సమస్యకాదు. దేశంలో చాలామంది అడ పిల్లల తండ్రులు ఎదుర్కొంటున్నదే - నాకొచ్చే కేసుల్లో చాలా భాగం ఇటు వంటి టాపతే - పిల్లకి పెళ్ళికావడంలేదు, పిల్లవాడు చెప్పిన మాట వినడంలేదు, భర్త త్రాగుడు మానడం లేదు.”

“వీటన్నిటికి నువ్వేం చేస్తావ్.”

“అని చాలామంది అనుకుంటారు. ఖర్చుని సరిపెట్టుకుని తమని తామే క్రుంగదీసుకువి వ్యధ ననుభవిస్తారు. కాని చాలామందికి తెలీని విషయం - మన కష్టాలకి, చాలా సమస్యలకి కారణం బుద్ధి - అంటే బ్రెయిన్ అన్నమాట. ఉదాహరణకి ఈ సిగరెట్టు తీసుకుందాం ...” చేతిలో కాల్తున్న సిగరెట్టుని చూపిస్తూ చాలా గంభీరంగా చెప్పుకు పోతున్నాడు.

రామవయ్యగారు విస్ఫారిన కళ్ళతో ఆశ్చర్యంగా వింటున్నారు.

నేననుకున్నవేంరాతేదు! అంతా "నూద" చెప్పింది!
హా!



“ఈ సిగరెట్టు త్రాగటం ఒక ఆలవాటు. సపోజ్ కానేపు, అంటే కొన్ని గంటలు సిగరెట్టు అంటించలేదనుకో- అంటే. తల్లో ఆశాంతి మొదలవుతుంది. ఆశాంతి శరీరమంతా వ్యాపిస్తుంది. దాంతో చికాకు విసుగు, ఆసహనం మొదలై చేస్తున్న పనివైన ఏకాగ్రత కుదరక పని పాడైపోతుంది. అంటే ఈ కల్లోలానికి జన్మస్థానం బ్రెయిన్ లో...”

“ఇప్పుడు నువ్వు చెప్పేదానికి మా పిల్లదానికి ఏవిటి సంబంధం?” అనడిగారు రాఘవయ్యగారు అంకానట్లు.

“వుంది... ఇప్పుడు పెళ్ళికావల్సిన మొగపిల్లల మనోస్థితిని చదివి అర్థం చేసుకోగలిగితే నీ ప్రశ్నకి సమాధానం లభిస్తుంది. ఉదాహరణకి ఈ కాలం పెళ్ళికావల్సిన కుర్రాళ్ళు అడిగేది, కోరేది ఏమిటి? పిల్ల అందంగా వుండాలి, ఎర్రగా వుండాలి, చదువుకున్నది అయినా

గుణవంతుడై వుండాలి. మంచి వుద్యోగం చేస్తుండాలి. ఇలా ఎన్నో. వీటన్నిటికీ కారణం ఏవిటంటావ్, మానసిక దౌర్బల్యం, అంటే తనవైన తనకి నమ్మకం లేకపోవటంచేత. తన కోర్కెలు, వూహించుకున్న కలలు తార్య ద్వారా నెరవేర్చుకోవాలవి... మానసిక చికిత్సద్వారా ఇలాంటి యువకుల ఆలోచనా ధోరణిలో మార్పు తీసుకురావచ్చు.”

రాఘవయ్యగారు మౌనంగా వింటున్నారు.

అతను మళ్ళీ అన్నాడు “ఇప్పుడు నీ సమస్యే తీసుకుందాం. మీ అమ్మాయికి చదువులేదు. అందంలేదు. అంచేత పెళ్ళి కావుటంలేదు అవునా?”

అవునన్నట్లు తలూపారు రాఘవయ్యగారు.

“అక్కడే కాస్త ఆలోచించాలి. పెళ్ళి

చూపులకంటూ వచ్చే కుర్రాడి మన
స్తత్వం ఎలా వుంటుందో వూహించి
మనం ప్రవర్తించాలి."

"అంటే ఎలా?"

"చెబుతా కాని మరి నా ఫీజు..."
అంటూ నవ్వేడు.

"అలాగే ఇచ్చుకుంటాం చెప్పండి"
అన్నాడు రాఘవయ్యగారు స్నేహితుడి
చతురతను సవ్యంగా అర్థంచేసు
కున్నట్లుగా.

"ఈ సారి మీ అమ్మాయిని ఎవరైనా
చూడటానికంటూ వస్తే తుచ తప్ప
కుండా నే చెప్పినట్లు చెయ్యి. నంబందం
కుదరకపోతే అప్పుడు నన్నుడుగు."

* * *

ఆ రోజే మాధవికి పెళ్ళిచూపులు.

ఆ మధ్యన ఎవరిద్వారానో తెల్పి,
రాఘవయ్యగారు వెళ్ళి అతడిని
కలవటం తన తల్లిదండ్రులు కూడా
అక్కడే వుండటంచేత పిల్లని
చూడటానికి వస్తామని చెప్పటం జరి
గింది. ఆ రోజు రాఘవయ్యగారు,
నారాయణమ్మగారు చాలా హడావిడిగా
వున్నారు. దయానంద్ చెప్పిన విషయా
లన్నీ మళ్ళీ మళ్ళీ గుర్తుతెచ్చుకుని
ఏర్పాట్లు నరిచూసుకుంటున్నారు.
ఇల్లంతా నీటుగా సర్దేరు. మాసిపోయిన
కర్డెనువిప్పి ఇత్రీవి తొడిగారు. పక్కింటి
వారింట్లోంచి తెచ్చిన టూ-ఇన్-వన్
సెట్టుని ఎదురుగా తేబిలువైన వుంచేరు.

తనుగూడా ఇత్రీ పంచె, చొక్కా కొడుగు
కున్నారు. భార్యకి, కూతురికి చెయ్యూ
ల్సినవన్నీ మళ్ళీమళ్ళీ చెప్పారు. పని
పిల్ల మంగిని రప్పించి దానిచేత ఏం
చేయించాలో, ఎలా చేయించాలో
భార్యకి చెప్పారు.

సాయంత్రం నాలుగయింది. ఎండ
చల్లారుతోంది. మాధవీ, ఆమెతోపాటు
పనిపిల్ల మంగి ముస్తాబై కూర్చున్నారు.
అంతలో వచ్చేరు- పెళ్ళివారు. పెళ్ళి
కొడుకు అతడి తల్లి, తండ్రి, చిన్న
పిల్ల... వాళ్ళని సాదరంగా ఆహ్వానించి
కూర్చోపెట్టారు. ఆ కుర్రాడు చామన
చాయగా వున్నాడు. కాస్త పొట్టిగా
వుండటంచేత లావుగా కన్పిస్తున్నాడు.
స్థబ్ధంగా నిరుత్సాహంగా, బలవంతాన
వచ్చినట్లు బిగడీసుకుని బింకంగా
కూర్చున్నాడు. ఆ పిల్లవాడి తండ్రి
రాఘవయ్యగారితో పిచ్చాపాటి మొదలు
పెట్టేరు. అతడి తల్లి ఇల్లంతా కళ్ళ
తోనే సర్వేచేస్తుంది.

రాఘవయ్యగారు తాను సర్వీసులో
వున్నప్పుడు ఏ ఏ మంత్రులవద్ద పన్నే
సారో, వాళ్ళకి తనంటే ఎంత ఇష్టమో,
ఇప్పుడిప్పుడే పేరు తెచ్చుకుంటున్న
ఫలాన పిలిం డైరెక్టర్ తనకేవిధంగా
దూరపు బంధువో, ఫలాన ప్రఖ్యాత
రచయిత, తాను ఏ విధంగా పక్కపక్క
వాటాల్లో అద్దెకున్నారో వివరించి చెబు
తున్నారు. ఇదంతా గూడా దయానంద్

సూచించిన మానసిక చికిత్సలో ఒక భాగం. నిజానికి ఆ పిల్లవాడి తండ్రి ఆయన చెప్పున్న విషయాలన్నింటినీ కళ్ళింతగా చేసుకుని వినసాగేరు. కాని, విచిత్రం అసలైన వెళ్ళికొడుకు గోడ వైపు దృష్టిసారించి బొమ్మలా కూర్చున్నాడు.

అంతలో నారాయణమ్మగారు కాపీ పట్టుకొచ్చింది. అందరూ కాపీ నేవిస్తుండగా, పనిపిల్ల మంగి మెల్లిగా వచ్చి, అక్కడున్న చాపవైన తలొంచుకుని కూర్చుంది. మంగికి చేత పరికిణి, దాని వైన అసహ్యంగా కన్పించే ఎర్రపూల ఓణి వేసారు. మొహానికి ఎక్కువగా పొడరు అద్దేరు. మెళ్ళో పురాతనకాలపు పగడాలదండ వేసారు. మంగి అసలే నల్లగా వుంటుంది. అంట్లు కొన్ని సంవత్సరాలుగా తోమటంచేత చేతులు మొరటుదేలి, కాయలు కాసాయ్. పళ్ళు కొద్దికా ఎత్తుగా వుండటంచేత దవడలు అసహ్యంగా వుంటాయి. లావుగాను, అవహ్యంగాను అన్పిస్తుంది చూడగానే.

మంగి చాలా బుద్ధిమంతురాలికి మల్లే తలొంచుమని, నారాయణమ్మగారు చెప్పినట్టే కూర్చుంది. ఇది కూడా దయానంద్ చికిత్సలో ఒక భాగం. మొదట అసహ్యమైన వస్తువుని చూపించి, ఎదుటివారు అసహ్యించుకుని వెళ్ళిపోతున్న తరుణంలో అంతకన్నా కాస్త మెరుగైన వస్తువుని చూపిస్తే అతడికి,

అతడి కళ్ళకి ఆ వస్తువు చాలా అందంగా కన్పిస్తుంది. ఇదీ అతడి ధియరీ.

ఆ పిల్లవాడు మంగివంక తడేకంగా చూస్తున్నాడు అతడి తల్లితండ్రులు మంగి వంక ఒక్కసారి చూసి తలని త్రిప్పేసుకున్నారు. వాళ్ళ మొహాల్లో అసంతృప్తి, అసహ్యం గమనించి రామయ్యగారు తృప్తిపడ్డారు. కాస్త ఉత్సాహం వచ్చి చెప్పటం మొదలు పెట్టేరు " ఈ పిల్లపేరు మంగతాయారు. మా దాయాదుల పిల్ల. దీనికి వెనుకా ముందూ ఎవ్వరూ లేరు. నేనే చేందీని పెంచేను. అసలు చదువు చెప్పిద్దామనుకున్నాను గాని, దాని కబ్బలేదు. ఏం చేస్తాం చెప్పండి. దానికి స్వస్వంనేనే"

ఆ పిల్లవాడు మంగివంక మార్చి చూడటంతో ఆయనకాస్త భయం, అందోళన మొదలైనాయి.

"పిల్లని ఏమన్నా అడగాలనుకుంటే అడగండి" అంది నారాయణమ్మగారు గుమ్మం పక్కనుంచి.

"అబ్బే ఏం అడుగుతాం... పిల్లని తీసికెళ్ళండి" అంది పిల్లవాడి తల్లి,

మంగి లేచి లోపలి కెళ్ళిపోయింది.

అంతలో నారాయణమ్మగారు ఆవిడని లోనికాహ్వానించింది. ఆవిడ అయిష్టంగానే లేచి లోనికెళ్ళింది. లోపలికి అడుగు పెట్టగానే మాధురి ఆవిడకి వక్కపోడి దబ్బానందించింది. ఆవిడ డాన్మండ

కుంటూ మాదురిని పరిశీలనగా చూసింది.

మాదురి వట్టులంగా, పట్టుపావడా వేసుకుంది. చేతికి ఒక జత బంగారు గాజాలు, మరో చేతికి వాచీ, మెళ్ళో గొలుసు, చెవులకి ఆధునాతనమైన దుద్దులు, మొహానికి కాస్మిటిక్స్ ని తళ తళలు...

“ఎవరీపిల్ల” అందావిడనారాయణమ్మ గారితో

“మా అమ్మాయండీ పేరు మాధవి. ఆత్మయ్యగారికి నమస్కారం చెయ్యవే” అంది. మాధవి చాలా భక్తి ప్రవృత్తు లతో ఆవిడకి నమస్కారం చేసింది

“మీ పిల్ల ఎంత బుద్ధిమంతురాలంది. మహాలక్ష్మీలాగా వుంది” అంటూ ఆమెని చెయ్యిపుచ్చుకుని ముందుగదిలోకి నడి పించుకుంటూ తీసుకువచ్చి భర్తతో “వాళ్ళమ్మాయట. ఎంత బుద్ధిమంతురాలో చూసేరా” అంది. మాధవి మళ్ళీ ఆయ నకి నమస్కారం చేసింది.

మంగి అందాన్ని ఇంకా ఇముడ్చుకో లేక ఊభపడుతున్న ఆయనగూడా విస్మయంగా తలూపారు. ఆ పిల్లవాడు ఒక్క సారిమాత్రం ఆమెవంక చూసి తల త్రిప్పు కూర్చున్నాడు.

ఆయన రాఘవయ్య గారితో “మీ పిల్ల పెళ్ళి చెయ్యారా?” అనడిగారు.

“చెయ్యాలండీ. కాని ఇంకా నంబం ఠాలు చూడటంలేదు. అక్కడికి రెండు మూడు సంబంధాలు వాళ్ళంతట వాళ్ళే

వచ్చారు. కావి ముందు మా మంగపెళ్ళి చేసి, ఆపైన ఆలోచిద్దామవి వుంది.” అన్నారు త్యాగశీలీలా.

“పిల్లకేం లక్షణంగా వుంది ఎవరైనా కళ్ళకద్దుకుని చేసుకుంటారు” అన్న రాయన మంగిని స్మరించుకుంటా.

లోపల ఆవిడ నారాయణమ్మగారితో “వదినగారు అబద్ధం ఎందుకాదాలి? మీ మాధవి లక్షణంగా వుందండి. పెళ్ళి చేసేటట్టయితే చెప్పండి. మావాడు మంచివాడు. ఈకాలం పిల్లవాడు కాదు. మీ సాంప్రదాయం, ఆచారాలు నా కెంతో నచ్చాయి,” అంది.


“అదేవిదో వదినగారూ- అచ్చం నాకూ అలాగే అన్నిస్తోంది. వాళ్ళిద్దరికీ వ్రాసిపెట్టి వుండేమో- అయినా నాదే ముంది- ఆయనకి చెబుతాను” అంది నారాయణమ్మగారు ఆనందాన్ని లోలోపల దాచుకుంటూ.

ఆవిడ ముందుగదిలోకి వచ్చి భర్తతో “ఏమండీ- వెడదామా” అంది.

దానికోసమేమేం వున్నట్లు ఆయన, ఆయనతోపాటు ఆ కుర్రాడు లేవాడు. ఆ కుర్రవాడు దేన్నిగూర్చో దీర్ఘంగా ఆలోచించటం గమవించిన రాఘవయ్యగారు కొంపతీసి మంగినిచూసి జడుసుకున్నాడని భయపడ్డారు. ఇంటికెళ్ళి వుత్తరం వ్రాస్తామని చెప్పి వాళ్ళు నెలపు పుచ్చుకున్నారు. ఆవిడ వెళ్ళే ముందు మళ్ళీ మాధవి వంక చూడటం నారాయణమ్మగారు

అబ్బ... డి.వి. కారు... బంగళా ఏసీ.
 బిదుతో ఆసత్రికల వాళ్ళ
 చలవేకదరా?

కాదు! పాతల్లంట్లమ్మ
 నవల్లంట్లమ్మ వొడిచువ



గమనించకపోలేదు.

వాళ్ళవి సందు చివరవరకు దిగబెట్టి
 వచ్చిన రాఘవయ్యగారి మొహం సంతో
 షంతో వెలిగిపోయింది.

“మనపిల్లని చూడగానే ఎంత మెచ్చు
 కుందని? మన కథ్యంతరం లేకపోతే
 వియ్యం అందుకుందామంది” అని
 భార్య చెప్పిన విషయం విని మరింత
 పొంగిపోయారు.

అంతలో బట్టలు మార్చుకుని వెళ్ళ
 బోతున్న మంగిని ఆపి. జేబులోంచి
 పర్పుటీని అయిదు రూపాయల కాగితం
 ఆమె కందిస్తూ “మంగీ మా కెంతో
 సహాయం చేసావ్. ఇది పెట్టి వీనిమాకి
 వెళ్ళు” అన్నారు.

మంగి ఆ నోటు నందుకుని
 ప్రక్కంట్లో అంట్లతోమటానికి వాదా
 వుడిగా వెళ్ళింది.

* * *
 సరిగ్గా పది రోజుల తర్వాత

పుత్తరం వచ్చింది.

“ఏమేవ్ పుత్తరం వచ్చింది” —
 అటు నా భార్యని పిలిచారు.

“ఏం వ్రాశారు?” అంటూ అత్రంగా
 వచ్చిందావిడ

“ఏం వ్రాస్తారు? మనం అను
 కుంటున్నదే అయ్యుంటుంది” అంటూ
 పుత్తరాన్ని విప్పారు.

చాలా పెద్ద పుత్తరమే వ్రాశాడాయన.

“పూజ్యులు రాఘవయ్య బావగార్కి—
 నమస్కారాలు. ఉభయ కుశలోపరి
 పుత్తరం వ్రాయటం అలస్యమైంది.
 మావాడు తా నాలోచించుకుని జాబు
 వ్రాస్తానన్నాడు. దానికోసం ఎదురు
 చూడటంలో జాప్యం జరిగింది. నిన్ననే
 వాడి వద్దనుంచి జాబు వచ్చింది.

“మా పిల్లవాడు అందరిలాంటివాడు
 కాదు. పూర్తిగా పాతకాలం మనిషి.
 కాని వాడి కొన్ని ఆలోచనలు చాలా
 ఆధునాతనంగాను, ఆశ్చర్యంగాను

వుంటాయి. నాకు, నా భార్యకి మీ పిల్ల
 మాధవి నచ్చింది. ఆమెని మా ఇంటి
 కోడలుగా చేసుకోవాలని వుంది. ఇదే
 విషయాన్ని మేము మా అబ్బాయికి
 చెప్పగా తన వుద్దేశ్యం ఆలోచించి
 వ్రాస్తానన్నాడు.

“వాడు నాకు వ్రాసినదాని ప్రకారం,
 వాడు మీ తూరపుబంధువుల పిల్ల
 చిరంజీవి మంగళాయారుని వివాహం
 చేసుకోవాలని నిశ్చయించాడు. కారణాలు
 గూడా వ్రాసేడు. శారీరక అందం,
 ఆకర్షణ తనకి ముఖ్యం కాదని,
 నమ్రత, అణుకువలకి తాను ప్రాధాన్యత
 నిస్తానని వ్రాసేడు. అదీకాక ఆ పిల్లకి
 వెనకాముండూ ఎవ్వరూ లేని కారణాన,
 అలాంటి అనాధకి కడ దారి చూపించటం
 కన్నా తన బ్రతుక్కి సార్థకత ఏవుందని
 గూడా వ్రాసేడు. అందరూ అలా తప్పుకు
 పోతే వాళ్ళ గతేంకానని ఎదురు

ప్రశ్నించాడు.

“చెప్పాను గదా వాడిదో విచిత్రమైన
 మనస్తత్వం- ఒకసారి ఒక నిర్ణయం
 తీసుకున్నాక ఇక ఎంతమంది చెప్పినా
 వినడు- అయినా వాడి జీవితం వాడిష్టం.
 అంచేత చిరంజీవి మంగళాయారుని
 కోడలుగా చేసుకోవటానికి నిర్ణయం
 చాము - కాబట్టి తమరు మంచి రోజు
 చూసుకువస్తే మిగతా విషయాలు
 మాట్లాడుమని, ముహూర్తాలు గూడా
 పెట్టుకుందాము.

“చిరంజీవి మాధవికి నా ఆశీస్సులు.
 ఆ వుత్తరం చదవటం పూర్తిచేసిన
 రాఘవయ్యగారు రాతిమనిషిలా బిగుసుకు
 పోయారు. భార్య అడుగుతున్న ప్రశ్నలు
 ఏదీ విప్పించటంలేదు. అలాగే కూన్యం
 లోకి చూస్తూ కూర్చుండిపోయారు.

మంగి పక్కంటి ఇల్లాలికేదో విషయం
 చెప్పి పెద్దగా నవ్వుతోంది.

